

ភ្នំបូរី និងទំនាក់ទំនងជាមួយអង្គរបូរី

Phnom Borei and Its Relationship with Angkor Borei

ដោយ៖ ឯកឧត្តមបណ្ឌិត ផុន កសិកា

ប្រធានវិទ្យាស្ថានមនុស្សសាស្ត្រនិងវិទ្យាសាស្ត្រសង្គម

រាជបណ្ឌិត្យសភាកម្ពុជា

សេចក្តីផ្តើម

អង្គរបូរី គឺជាទីតាំងនៃទីក្រុងមានកំពែង ធំ ដែលជាអាណានិគមយូណាន (សតវត្សទី១ ដល់ទី៦ តាមរយៈបរិច្ឆេទវិទ្យាសកម្មឆ្នាំ១៤ ជា ទឹកនៃមនុស្សរស់ច្រើនសតវត្សរ៍ និងនិងជាទី បញ្ចុះសពរហូតដល់ចុងសហស្សវត្សរ៍ទី១ មុន គ.ស.)។ អង្គរបូរីក៏មានភស្តុតាងមនុស្សរស់នៅ រយៈពេលវែង មានសំណង់ស្ថាបត្យកម្មឥដ្ឋ និង ឬបាយក្រៀម រូបចម្លាក់ សិលាចារឹក និងជំនួញ ពាណិជ្ជកម្ម។ នៅមានប្រាសាទភ្នំដា ដំលើ ល្អាញសង់នៅលើភ្នំដា (អាស្រមមហាបុស្សី សតវត្សទី៧ និងប្រាសាទភ្នំដា ក្នុងសតវត្សរ៍ទី ១១)។ តំបន់នេះមានសណ្ឋានដីវាលទំនាប ទាប ដែលទទួលរងការជន់លិចពីភ្លៀងមូសុង ប្រចាំឆ្នាំ។ ការសិក្សាស្រាវជ្រាវបុរាណវត្ថុវិទ្យា ដែលចាប់ផ្តើមពីឆ្នាំ១៩៩៥ រហូតមកដល់ បច្ចុប្បន្នក៏បានរកឃើញទួលបុរាណ និង ទួល ប្រាសាទមានគូទឹកព័ទ្ធជុំវិញ ដែលមានឥដ្ឋ សេរ៉ាមិក និងវត្ថុបុរាណផ្សេងៗទៀតទាំងនៅ ក្នុងស្រុកអង្គរបូរី និងនៅតំបន់វាលទំនាបខេត្ត

តាកែវ។ ភាគច្រើនជាលក្ខណៈនៃការតាំងទី លំនៅ និងជាប្រាសាទ ឬទីគោរពសក្តារបូជា តូចៗ។

នៅចម្ងាយប្រមាណ៥គីឡូម៉ែត្រ ខាង ត្បូងក្រុងអង្គរបូរី មានភ្នំមួយឈ្មោះថា «ភ្នំបូរី» ស្ថិតក្នុងភូមិបូរី ឃុំព្រែកផ្ទោល ស្រុកអង្គរឬ ខេត្ត តាកែវ។ នៅតាមជើងភ្នំបូរី យើងសង្កេតឃើញ មានបំណែកកុលាលក្ខណ៍ ក៏ដូចជាឥដ្ឋដូចគ្នា ទៅនឹងឥដ្ឋសង់ប្រាសាទ នៅរាយប៉ាយនៅតាម កន្លែងដែលគេព្យួរដីដាំដំណាំ ដឹក ធ្វើផ្លូវ ឬ ដឹក ស្រះទឹកជាដើម។ ការសិក្សាប្រៀបធៀបអំពី កុលាលក្ខណ៍ ដែលមាន នៅភ្នំបូរី ទៅនឹង កុលាលក្ខណ៍រកបានពីកំណាយអង្គរបូរី មាន លក្ខណៈស្រដៀងគ្នា និងបង្ហាញថា ពេលវេលា នៃការតាំងទីលំនៅនៅភ្នំបូរីក៏អាចប្រហាក់ ប្រហែលគ្នានឹងពេលវេលានៃការតាំងទីលំនៅ របស់មនុស្សនៅអង្គរបូរីដែរ។

អត្ថបទនេះនឹងបង្ហាញអំពីលទ្ធផលនៃ ការសិក្សាស្រាវជ្រាវធ្វើកំណាយនៅភ្នំបូរី កាល

ពីខែតុលា ឆ្នាំ២០០៤ កន្លងទៅ។ ការសិក្សាស្រាវជ្រាវធ្វើកំណាយមានគោលបំណងឈ្នួលយល់អំពីទំនាក់ទំនងរវាងស្ថានីយភ្នំបូរីនិងអង្គរវប្បិ ដែលជាស្ថានីយនៅក្បែរគ្នា។ គោលបំណងផ្សេងទៀតគឺចង់រកអាយុកាលនៃការទីតាំងលំនៅដ្ឋាននៅស្ថានីយភ្នំបូរីនេះដែរ។

ដើម្បីប្រមូលទិន្នន័យយកមកវិភាគបកស្រាយទៅតាមគោលបំណងដូចចែងនៅខាងលើ វិធីសាស្ត្រមួយចំនួនត្រូវបានយកមកប្រើមានដូចជា៖

ក. ការធ្វើកំណាយ


ទីតាំងមួយចំនួនត្រូវបានកត់សម្គាល់ទុក និងធ្វើការប្រមូលវត្ថុសិល្បៈពីស្រទាប់លើស្ថានីយ។ វិធីសាស្ត្រនេះ អាចឱ្យយើងយល់ពីទីតាំងណាមួយដែលមានវត្ថុសិល្បៈច្រើនដើម្បីធ្វើកំណាយទទួលបានលទ្ធផលដូចគ្រោងទុក។

យើងបានជ្រើសរើសទីតាំងកំណាយមួយធ្វើកំណាយសាកល្បងទំហំ១ម^២ រួចទើបពង្រីករណ្តៅពីរទៀតបន្តពីរណ្តៅសាកល្បងទំហំ ២ម x ២ម។ យើងដឹកដល់ជម្រៅ១,៥ម៉ែត្រនៅគ្រប់រណ្តៅ។ កំណាយធ្វើឡើងរៀងរាល់កម្រិត១០ស.ម. ម្តងៗ (ភាសាបច្ចេកទេសជាភាសាអង់គ្លេសហៅថា SPIT)។ វត្ថុសិល្បៈក៏ត្រូវវែងយកដោយប្រុងប្រយ័ត្ន ពីព្រោះវត្ថុតូចៗនឹងបាត់ ប្រសិនបើមិនវែងនោះទេ។ ជាក់ស្តែង អង្គរមានទំហំតូចៗ ដែលប្រមូលបានពីការវែងនេះ។

អ្នកជួយធ្វើកំណាយសម្រាប់កំណាយជ្រើសរើសពីអ្នកភូមិ ក្រោមការដឹកនាំរបស់អ្នកជំនាញបុរាណវត្ថុវិទ្យា។

ខ. ការគូសផែនទី

ដើម្បីកត់សម្គាល់ទីតាំងជាក់លាក់របស់ស្ថានីយនិងរណ្តៅកំណាយ ក្រុមស្រាវជ្រាវបានធ្វើការបន្ថែមមួយសប្តាហ៍ទៀត ដើម្បីបន្តការងារគូសផែនទី ដោយប្រើឧបករណ៍ GPS កត់ត្រារយៈបណ្តោយ និងរយៈទទឹង និងមានឧបករណ៍ Transit មើលរយៈកំពស់ ទីតាំងក្នុងរណ្តៅ និងជុំវិញរណ្តៅ។



ផែនទីរណ្តៅកំណាយដែលជាលទ្ធផលនៃការគូសប្លង់ និងផែនទី ដោយប្រើម៉ាស៊ីន Transit

ការគូសផែនទីរួមមាន៖ (១) គូសផ្លូវពីអង្គរវប្បិ ទៅភ្នំបូរី (២) គូសផ្លូវពីទ្វីជុំវិញភ្នំបូរី (៣)

គូសទីតាំងស្ថានីយដែលមើលឃើញនៅជុំវិញ ភ្នំ៖ មានទីតាំងធំពីរ ហើយទីតាំងទាំងពីរដាច់ គ្នាដោយសារថ្មភ្នំមានរហូតដល់ដីទំនាប និង(២) កត់ត្រាចំណុចខ្ពស់បំផុតនៅលើភ្នំដែលជាទី តាំងប្រាសាទតង្គបុរាណ មានសំណល់មួយ ចំនួនអាចកត់សម្គាល់ថាជាគ្រឹះប្រាសាទ តែត្រូវ បំផ្លាញក្នុងសម័យសង្គ្រាមនិងសម័យប៉ុលពត។



រូបលេខ១១៖ បំណែកមេទ្វារប្រាសាទ នៅលើភ្នំបូរី



រូបលេខ២៖ ដុំឥដ្ឋប្រាសាទស្ថិតនៅលើភ្នំបូរី

គ. វិធីសាស្ត្រវិភាគ

បន្ទាប់ពីធ្វើកំណាយរួច ក្រុមស្រាវជ្រាវ យកកុលាលកាជន់ប្រមូលបានពីរណ្តៅកំណាយ មកសម្អាតកាជន់នៅស្ថានីយ ក្នុងពេលយុទ្ធនា ការកំណាយ។ វត្ថុសិល្បៈភាគច្រើនគឺជា កុលាលកាជន់។

ធួងគឺជាវត្ថុមួយដែលជាប្រភេទ សម្បជ័យដ៏ពិសេសសម្រាប់អ្នកស្រាវជ្រាវ បុរាណវត្ថុវិទ្យា ពិព្រោះវាជួយឱ្យយើងរក ឃើញអាយុកាលទីតាំងដែលកំពុងស្រាវជ្រាវ នេះ។ ជាក់ស្តែងក្រុមកំណាយក៏ប្រមូលបាន ធួងក្នុងរណ្តៅកំណាយ និងមានសាកលវិទ្យា ល័យជាតិស៊ីងបូរីឧបត្ថម្ភថវិកាធ្វើវិភាគអាយុ កាលធួង (C14)។

១. ភូមិសាស្ត្រ

ភ្នំបូរី មានទីតាំងស្ថិតនៅក្នុងភូមិបូរី ឃុំ ព្រែកផ្ទោល ស្រុកអង្គរបូរី ខេត្តតាកែវ មាន ចម្ងាយប្រហែលជាប្រាំគីឡូម៉ែត្រ ភាគខាងត្បូង អង្គរបូរី នាជ្រុងខាងលិចនៃជងទន្លេមេគង្គ ដែល មានកូអរដោនេភូមិសាស្ត្រ លេខ៖ ១០° ៥៦ ខាងជើង និង ១០២° ៥៨ ខាងកើត និងរយៈ កម្ពស់ជុំវិញអង្គរបូរីផ្ទះបួរពី ២-១០ម៉ែត្រ ពី កម្ពស់ទឹកសមុទ្រ។ នៅភាគខាងត្បូងក្រុងអង្គរបូរី មានភ្នំ២ គឺ ភ្នំបូរី (១៧០ម ពីកម្ពស់ទឹកសមុទ្រ) និងភ្នំដាដែលមានប្រាសាទសម័យអង្គរ។



រូបលេខ៣៖ ទិដ្ឋភាពទេសភាពនៅជើងភ្នំបូរី



រូបលេខ៤៖ អ្នកស្រុកភ្នំបូរីចាប់ត្រីនៅក្នុងប្រឡាយ ជាប់ជើងភ្នំ

២. ប្រជាសាស្ត្រ និងសេដ្ឋកិច្ចចិញ្ចឹមជីវិត

យោងទៅលើជំរឿននៃក្រសួងផែនការ ក្នុងឆ្នាំ ១៩៩៨ ប្រជាជនក្នុងខេត្តតាកែវ មាន ចំនួន ៧៩១៦៨នាក់។ ប្រជាជននៅក្នុងឃុំព្រែក ផ្ទាលមានចំនួន៦១២០ (ស្ថិតិឆ្នាំ ១៩៩៩)។ ប្រជាជននៅក្នុងភូមិភ្នំបូរីមានជីវភាព និងមុខ របរដោយផ្អែកទៅលើការធ្វើកសិកម្ម និងការ នេសាទ (ស្រះ ទន្លេ ប្រឡាយ និងរដូវទឹកជំនន់) នៅរដូវប្រាំងប្រជាជនពឹងផ្អែកទៅលើការធ្វើ ស្រែប្រាំង និងធ្វើស្រូវវស្សានៅលើដីមួយចំនួន តូចៗ ការដាំដំណាំរួមផ្សំនៅក្បែរផ្ទះអាចដាំបាន ដោយសារមានទឹកយកពីព្រែកជីក និងប្រភព ទឹកផ្សេងទៀត។ ការនេសាទ (សន្ទូច, មង, សំណាញ់) មានសារៈសំខាន់បំផុត។ ការចិញ្ចឹម សត្វនៅក្នុងស្រុកមានដូចជា គោ ជ្រូក ទា និង មាន់។ល។ ផលិតផលធ្វើដោយដៃធ្វើឡើង អាស្រ័យទៅតាមតម្រូវការរបស់អ្នកទិញ ប៉ុន្តែ ទំនិញភាគច្រើនត្រូវបានដឹកជញ្ជូនយកមកពី ខេត្តតាកែវ។




រូបលេខ៥៖ អ្នកស្រុកភ្នំបូរីចាប់ត្រីនៅក្នុងទន្លេភ្នំជាប់ ជើងភ្នំបូរី


ប្រជាជននៅភ្នំបូរីក៏ដូចជាប្រជាជនរស់ នៅតាមដងទន្លេមេគង្គអាចធ្វើស្រែប្រាំងនៅរដូវ ប្រាំង។ ដំណាំស្រូវទទួលផល ចាប់ពី២តោនទៅ ៣តោនក្នុងមួយហិចតា។ ភ្នំបូរី គឺជាកន្លែងមួយ ដែលគេស្គាល់ថាជាកន្លែងដែលអាចប្រកបមុខ របរនេសាទបាន នៅរដូវប្រាំង។ តាមរយៈទីតាំង ភូមិសាស្ត្រទីនោះមានប្រឡាយដ៏ធំមួយពីទ្វី ជុំវិញភ្នំបូរី។ ប្រជាជនក្នុងតំបន់ហោប្រឡាយ នេះថា "ទន្លេភ្នំ"។ ប្រឡាយនេះ មានទីតាំងស្ថិត នៅភាគខាងកើតភ្នំ និងខាងត្បូងស្ថិតនៅភាគ

អាគ្នេយ៍ភ្នំ។ ប្រជាជនក្នុងតំបន់ (ភ្នំបូរី) ពឹងផ្អែក
 ការនេសាទដោយសារប្រឡាយនេះ។ ជា
 អកុសលដោយសារប្រឡាយនេះត្រូវបាន
 គ្រប់គ្រងដោយម្ចាស់ឡូនេសាទ ឯកជនមួយធ្វើ
 ការដាក់កម្រិតមិនឱ្យសមាជិកក្នុងសហគម
 នេសាទក្នុងទន្លេនេះ។ ប្រជាជនក្នុងតំបន់ពេល
 ខ្លះ ប្រកបមុខរបរនេសាទដោយមិនស្របច្បាប់

នៅក្នុងប្រឡាយនេះដែរ។ ទាំងនេះគឺជាហេតុ
 ដែលបណ្តាលឱ្យមានទំនាស់រវាងប្រជាជន និង
 ម្ចាស់ឡូនេសាទឯកជន។ នៅរដូវវស្សា ទឹកជំនន់
 ដែលពីទូជំរិញភ្នំ ហើយប្រជាជនភ្នំបូរីមិនសូវ
 មានកិច្ចការងារមាញឹកជាមួយនឹងការដាំដុះ
 ទេ។ ប្រជាជនមួយចំនួនបានកាប់ឆ្ការព្រៃនៅ
 លើភ្នំយកធ្វើអុសដុត និងយកដីសម្រាប់ដាំពោត។



ផែនទីបង្ហាញពីភ្នំបូរី និង អង្គរបូរី



ផែនទីភ្នំបូរី

៣. លទ្ធផលនៃការធ្វើកំណាយ

រណ្តៅកំណាយមានទីតាំងស្ថិតនៅភាគខាងត្បូងឈាងខាងកើត (អាគ្នេយ៍) នៅជម្រាលភ្នំដែលមានលេខកូអ័រដោនេ (១០ ៥៦ ៨៨ខាងជើង និង ១០៤ ៥៨ ៥១ ខាងកើត)។

- រណ្តៅសាកល្បង៖ តំបូងក្រុមស្រាវជ្រាវបានបើករណ្តៅសាកល្បងតូចមួយដែលមានប្រវែង (១ម x ១ម) ដើម្បីបញ្ជាក់ថាកន្លែងដែលបានជ្រើសរើសទីតាំងសម្រាប់កំណាយនោះនឹងអាចផ្តល់នូវព័ត៌មានក្នុងវិស័យបុរាណវត្ថុវិទ្យា ពិសេសសម្រាប់ការធ្វើកំណាយនេះ។




រូបលេខ៦៖ រណ្តៅសាកល្បង

- រណ្តៅធំ៖ ក្រុមស្រាវជ្រាវបានជ្រើសរើសទីតាំងមួយសមរម្យសម្រាប់ដីករណ្តៅតូចមួយ បូកបញ្ចូលទាំងរណ្តៅសាកល្បងដែលបានរៀបរាប់ពីខាងលើមុននេះ។ រណ្តៅកំណាយមានទីតាំងស្ថិត

នៅភាគខាងកើតនៃដីម្ចាស់ផ្ទះ និងភាគ ពាយ័ព្យនៃវត្តភ្នំបូរី។ មានវត្ថុសិល្បៈជាច្រើនដែលរកឃើញនៅក្នុងរណ្តៅតូចមានទម្ងន់លើសពី ១០០០ គីឡូក្រាម។ វត្ថុសិល្បៈ និង វត្ថុធម្មជាតិ (Ecofacts) ដែលរកឃើញនោះច្រើនជាងគេគឺកាដន៍។ តាមរយៈរូបភាពពុះកាត់ក្នុងរណ្តៅកំណាយបង្ហាញថា ដីមានចំនួនស្រទាប់ ខុសៗគ្នា។



រូបលេខ៧៖ ស្រទាប់ដីនៃជញ្ជាំងរណ្តៅកំណាយធំ



គំនូរស្រទាប់ដីបង្ហាញពីស្រទាប់ដីនៅទីតាំងកំណាយ

¹ នៅជើងភ្នំបូរី ជ្រុងខាងលិចភ្នំ មានវត្តមួយឈ្មោះថា «វត្តភ្នំបូរី»។

- រណ្តៅសាកល្បង៖ ផ្លូវតំបូង រកឃើញនៅ ស្រទាប់ទី៥ ភាគអាគ្នេយ៍នៃជ្រុងរណ្តៅ (Unit II) ប្រហែលជា ១៣៥ស.ម ខាងក្រោមស្រទាប់លើ។ រណ្តៅបានពង្រីកបន្តទៅ ១២០ស.ម ទៅកើត និង ១២០ស.ម ទៅជើង។ ដីលាយជាមួយដីបច្ចុប្បន្ន ជម្រៅ ៥០ស.ម។ ដីក្នុងជម្រៅនេះមានពណ៌ត្នោត ចាស់ (brownish black)។

គោលបំណងនៃការពង្រីកបន្ថែមរណ្តៅ កំណាយ គឺដើម្បីពង្រីកផ្លូវ និងយកភាគន័រឡើង ដែលបានរកឃើញនៅស្រទាប់ទី៥ ក្នុងរណ្តៅ។

បន្ទាប់ពីរណ្តៅកំណាយពង្រីកដល់ ស្រទាប់របស់ផ្លូវ ភាគន័រពេញរូបរាង និងផ្លូវផ្សេង ទៀតបានលេចរូបរាងឡើងកាន់តែច្រើន។ សាកសពទាំងអស់កប់ស្របគ្នា និងជិតៗគ្នា។ សាកសពផ្សេងៗទៀតស្ថិតនៅក្នុងជញ្ជាំងនៃរណ្តៅ កំណាយ។ សរុបគឺមានសាកសព៤ កប់ដោយឡែក ពីគ្នា ត្រូវបានកត់ត្រាសម្រាប់ស្រាវជ្រាវ។ ការ តម្រៀបនៅជិតៗគ្នា និងទិសនៃការកប់សព អាច បញ្ជាក់បានថាជាកន្លែងផ្ទាល់របស់គ្រួសារមួយឬ ជាដីផ្ទាល់ខ្លួនរបស់គ្រួសារធំមួយ។ ទិសនៃការកប់ សព គឺបែរទៅទិសអាគ្នេយ៍។ សពនីមួយៗបាន បន្ទូលទុកនូវភាគន័រ និងជើងទម្រ (ជើងពាន)។ វា ជារឿងធម្មតា ដែលគេតែងប្រទះឃើញភាគន័រ ដែលមានជើងទម្រកប់នៅលើក្បាលរបស់សព និង ភាគន័រផ្សេងទៀតកប់នៅលើ ឬក្បែរដៃ និងខាង

ក្រោមដៃ។ ភាគន័រកប់នៅខាងលើដៃ និងភាគន័រ ដែលកប់នៅខាងក្រោមដៃមានទម្រង់ខុសគ្នា។

សរុបមក ទំនៀមនៃការកប់សពគឺមានភាព ស្រដៀងគ្នាទៅនឹងការកប់សព នៅយុគដែក ដែល បានរកឃើញនៅក្នុងប្រទេសកម្ពុជា និងនៅ ប្រទេសថៃ។ មានអង្គំពណ៌ទឹកក្រូច ប្រហែលជា ២-៣គ្រាប់បានរកឃើញនៅក្នុងផ្លូវ។ អង្គំអង្គាម និងអង្គំគ្រាប់តូចៗមិនបានរកឃើញពីរណ្តៅសព ទេ តែអង្គំទាំងអស់នោះ គេតែងប្រទះឃើញនៅ ក្នុងរណ្តៅជាមួយសាកសពដូចជាស្ថានីយព្រៃក្មេង ជាដើម។ វត្ថុធាតុដែលធ្វើពីដែក ក៏មិនបានជួប ប្រទះ ក្នុងផ្លូវ លើកលែងកងដៃ ដែលធ្វើអំពីស្ពាន់ កប់នៅលើដៃប៉ុណ្ណោះ។

អាស្រ័យដោយមានភាគន័រកប់នៅក្នុងផ្លូវ សព យើងអាចដឹងថា ពិធីនៃការកប់សពធ្វើឡើង នៅមុនពេលដែលគេកប់សាកសព។ កិច្ចប្រតិបត្តិ ប្រហែលគ្នាតាមបែបជាតិពន្ធុវិទ្យា ត្រូវបានគេ ស្រាវជ្រាវកន្លងមក។ នៅលើក្បាលសពមានភាគន័រ មានជើងពណ៌ត្នោត។ នេះអាចបញ្ជាក់ច្បាស់ថា ប្រជាជននៅក្នុងតំបន់ មានទំនៀមប្រារព្ធពិធី បុណ្យសព និងកប់សពដូចទៅនឹងអង្គរវប្បវិ (វត្ត គំនូរ) ព្រៃក្មេង និងភូមិស្វាយ ព្រមទាំងដូចទៅនឹង ស្ថានីយនៅតាមបណ្តាប្រទេសក្នុងតំបន់អាស៊ី អាគ្នេយ៍។

នេះអាចបង្ហាញពីវិសាលភាពនៃវប្បធម៌។ យ៉ាងណាមិញ វាអាចបង្ហាញអំពីក្រុមជនជាតិ ដែលមានទំនៀមទម្លាប់ និងសាសនា ។ល។

ទីតាំងភូមិសាស្ត្រអាចឱ្យយើងដឹងថា ក្នុង កំឡុងពេលនោះ ប្រជាជនដែលតាំងទីនៅភ្នំបូរី ឬ រស់នៅជិតភ្នំបូរី (ទីតាំងរស់នៅដាច់ពីគ្នា ដូចជាភ្នំ ជា អង្គរឬរីជាដើម) ប្រើស្ថានីយនេះសម្រាប់ប្រារព្ធ ពិធី។ ទំនៀមទម្លាប់របស់ខ្មែរក្នុងពិធីកប់សព តែង តែស្ថិតនៅឆ្ងាយពីកន្លែងដែលមនុស្សរស់នៅ និង ជាតំបន់ដែលមិនលិចទឹក។ ប្រសិនបើទំនៀមកប់ សពនេះ ជាកិច្ចពិធីរបស់ខ្មែរពីសម័យបុរាណ ភ្នំបូរី ជាទីតាំងមួយសម្រាប់កប់សព។ វត្ថុសិល្បៈដែល ស្ថិតនៅស្រទាប់ខាងលើ អាចបញ្ជាក់ពីសម័យ

កាលក្រោយផ្លូវ ហើយជាសម័យផ្លូវសពត្រូវបានគេ បំភ្លេចចោល។ ផ្ទាំងលលាដ៏ក្បាល រួមមានផ្ទាំង មនុស្សពេញវ័យ កុមារ និងទារក។ ឧទាហរណ៍ គឺ មានដូចជា សាកសពមនុស្សពេញវ័យជាប់នឹងកូន ឱបផ្ទប់និងដើមទ្រូង។ នេះប្រហែលជាអាចស្លាប់ នៅពេលសម្រាលកូនដោយជម្ងឺ ឬរងរបួសស្លាប់ ទៅជាមួយគ្រួសារជាច្រើន ប៉ុន្តែដោយសារទំនៀម ទម្លាប់គឺគេដាច់ខាតត្រូវកប់ជាមួយគ្នា។


ការយកផ្ទាំងទៅសិក្សាពិនិត្យដើម្បីយល់ ដឹងអំពីជម្ងឺ របួស ភេទ អាយុ សុខភាព និងចំណី អាហារ នៅមិនទាន់បានធ្វើនៅឡើយទេ ។ ការ វិភាគក្នុងពេលអនាគត នឹងធ្វើឡើងដើម្បីឱ្យមាន ការយល់ដឹងកាន់តែប្រសើរឡើង។



រូបលេខ១៨៖ ផ្លូវបុរាណរកឃើញនៅរណ្តៅកំណាយភ្នំបូរី



រូបលេខ៩៖ សាកសពមនុស្សពេញវ័យឱ្យបកូនតូចក្នុងដៃ



រូបលេខ១០៖ រណ្តៅកំណាយបង្ហាញពីសពមួយនៅជាប់នឹងជញ្ជាំង និង ក្នុងមួយដែលប្រើដាក់កប់នៅលើក្បាលសព

៤. ការវិនិច្ឆ័យវត្ថុសិល្បៈ

វត្ថុសិល្បៈ និងវត្ថុធម្មជាតិ (Ecofacts) ត្រូវបានប្រមូលខ្ទប់ទុក និងកត់ត្រាទៅតាមរណ្តៅ និងកម្រិតជម្រៅនៃកំណាយ (Unit and Spit)។ ការប្រមូលយកវត្ថុសិល្បៈនៅស្រទាប់ខាងលើ គេប្រមូលហើយបែងចែកដាក់ក្នុងថង់ផ្សេងៗគ្នា។ លើសពីនេះទៀត ប្រជាជនរស់នៅភ្នំបូរីជាច្រើនអនុញ្ញាតឱ្យថតវត្ថុសិល្បៈដែលមិនស្គាល់ប្រភព។ ការធ្វើដូចនេះ មានការងាយស្រួលក្នុងការប្រគល់ជូនម្ចាស់ដើមវិញ។ យើងមិនទិញវត្ថុសិល្បៈណាមួយទេ ដែលទង្វើនេះនឹងបង្កើនឱ្យមានការបំផ្លាញស្ថានីយបុរាណវត្ថុវិទ្យាកាន់តែខ្លាំង ដើម្បីស្វែងរកវត្ថុសិល្បៈសម្រាប់លក់ ដោយខុសច្បាប់។

-កុលាលភាជន៍

យើងប្រមូលកុលាលភាជន៍ពីស្រទាប់លើ និងពីរណ្តៅកំណាយសម្រាប់សិក្សាវិភាគ។ កុលាលភាជន៍ ប្រមូលពីរណ្តៅកំណាយបានប្រមូលទុកយ៉ាងប្រុងប្រយ័ត្នទៅតាមលេខរណ្តៅស្រទាប់ដី និងតាមកម្រិតជម្រៅនីមួយៗ។ កុលាលភាជន៍ប្រមូលបានទាំងអស់មានទម្ងន់ ១១៨៩,០៩គីឡូក្រាម។ នៅជម្រៅពី៧០ស.ម ទៅ ៨០ស.ម នៅរណ្តៅសាកល្បង រណ្តៅទី១ និងរណ្តៅទី២ មានបំណែកកុលាលភាជន៍ក្រាស់ជាងគេ។

កុលាលភាជន៍ភ្នំបូរីចែកជាពីរប្រភេទធំៗ គឺ៖

១- ភាជន៍ប្រណិត៖ ជាទូទៅ ភាជន៍

ប្រណិតមានរូបរាងតូច ហើយស្តើង។ ភាជន៍ប្រភេទនេះច្រើនប្រើ ក្នុងពិធីសាសនាសំខាន់ៗ រួមទាំងពិធីបញ្ចុះសពផង។ ភាជន៍ប្រណិតមានដោយកម្រក្នុងរណ្តៅកំណាយស្រទាប់លើ ក៏ប៉ុន្តែសម្បូរនៅក្នុងរណ្តៅកប់សព។ វាយនភាព (សាច់ភាជន៍) របស់ភាជន៍ប្រណិតរលោង ហើយប្រហែលមានទំនាក់ទំនងជាមួយភាជន៍ ប្រភេទប្រណិតនៅតំបន់អាស៊ីអាគ្នេយ៍។ ដីតង្គដែលគេយកមកធ្វើភាជន៍ប្រណិតមាននៅលើភ្នំបូរី។ អ្នកធ្វើភាជន៍ (ស្មូន) សម័យបច្ចុប្បន្ន ដូចជាអ្នកនៅភ្នំដីសួរ ខេត្តតាកែវ ប្រើដីតង្គយកពីភ្នំដីសួរសម្រាប់ធ្វើភាជន៍ និងក្នុងឆ្នាំ។ ដីល្បាប់នៅតាមដីទំនាបជាប់ភ្នំបូរី អាចប្រើសម្រាប់ធ្វើភាជន៍បានដែរ ប៉ុន្តែសាច់ភាជន៍ និងពណ៌ខុសគ្នាពីភាជន៍ដែលគេយកដីតង្គពីភ្នំ។ ដីល្បាប់ទំនាប សម្បូរទៅដោយសារធាតុសរីរាង្គព័ណ្ណខ្មៅជាច្រើន។

២- ភាជន៍ប្រើប្រាស់ប្រចាំថ្ងៃ

ប្រភេទភាជន៍ទូទៅនៅភ្នំបូរីគឺជាប្រភេទភាជន៍ប្រើប្រាស់ប្រចាំថ្ងៃ។ ភាជន៍ប្រភេទនេះមានច្រើននៅរាយប៉ាយលើដី (ស្រទាប់លើ surface collection)។ ទោះយ៉ាងណាក៏ដោយ ប្រភេទចំពួយកុណ្ណាមានច្រើននៅស្ថានីយអង្គរវូរី និងភ្នំបូរី រកឃើញនៅលើដីជាច្រើន តែវាជាប្រភេទភាជន៍ប្រើប្រាស់ក្នុងពិធីសាសនា។ ប្រភេទចំពួយកុណ្ណារកឃើញនៅគ្រប់ស្ថានីយក្នុងសម័យក្រោយហ្វូណាន

និងស្ថានីយក្នុងសម័យក្រោយៗ មកទៀត។ ភាជន៍ ប្រើប្រាស់ប្រចាំថ្ងៃ រកឃើញច្រើនជាងគេទាំងក្នុង រណ្តៅកំណាយ និងលើដី។

គ្មានភស្តុតាងណាមួយបង្ហាញថាភាជន៍ ទាំងអស់នោះដុតក្នុងឡឡើយ។ ភាជន៍ដុតក្នុងឡ មានកម្ដៅខ្ពស់ និងប្រភេទភាជន៍រឹង (stoneware) មិនមែនជាប្រភេទភាជន៍នៅភ្នំបូរី និងអង្គរវបូរីទេ។ ទោះយ៉ាងណាក៏ដោយ ភស្តុតាងមួយចំនួន បង្ហាញថា ភាជន៍ (earthenware) អង្គរវបូរី និងភ្នំបូរី ដុតក្នុងសីតុណ្ហភាពខ្ពស់ និងប្រើបច្ចេកទេសផលិត ដោយប្រើអន្ទាក់ (ឈ្មួន់បង្វិល)។ លក្ខណៈមួយ នៃភាជន៍ភ្នំបូរី គឺសម្បូរទៅដោយគ្រាប់ខ្សាច់ក្វាត (quartz)។ លក្ខណៈនេះ មិនដឹងថា តើអ្នកធ្វើភាជន៍ មានចេតនាបញ្ចូលគ្រាប់ខ្សាច់ក្វាតលាយជាមួយដី ឥដ្ឋមុនពេលធ្វើភាជន៍ ឬក៏ដីឥដ្ឋដែលគេយកមក ធ្វើភាជន៍មានគ្រាប់ខ្សាច់ក្វាតក្នុងនោះ ហើយគេ មិនព្យាយាមយកវាចេញ។ ទោះយ៉ាងនេះក៏ដោយ គ្រាប់ខ្សាច់ក្វាតដែលមានក្នុងដីឥដ្ឋជាលក្ខណៈធម្ម ជាតិរបស់ដីនៅតំបន់ភ្នំបូរី។ ដីរលោងព័ណ៌ស (white slip) ជាលក្ខណៈទូទៅមួយរបស់ភាជន៍នៅភ្នំ បូរី។ ដីរលោងព័ណ៌សនេះ គេប្រើវាសម្រាប់លាប លើភាជន៍ទាំងខាងក្នុងនិងខាងក្រៅ។ ជាទូទៅ ដី រលោងព័ណ៌ស ប្រើសម្រាប់លាបតែផ្នែកខាងក្នុង ភាជន៍ប៉ុណ្ណោះ។ ព័ណ៌ដែលគេចូលចិត្តប្រើ សម្រាប់ភាជន៍ភ្នំបូរីគឺ ព័ណ៌ត្នោត និងព័ណ៌ស។ ការពេញនិយមនេះ ប្រហែលមកពីចំណង់

ចំណូលចិត្តតៗគ្នារៀងមក ឬប្រហែលជាទាក់ទង នឹងបច្ចេកទេសនៃការផលិតកុលាលជន៍។ កម្រាស់ នៃភាជន៍ខ្ពស់ពី២ម.ម ទៅ២៥ម.ម។ មានក្បាប់ លម្អពីរប្រភេទខុសៗគ្នា។ ក្បាប់លម្អប្រភេទទី១ គឺ ក្បាប់ប្រថាប់ និងក្បាប់លម្អប្រភេទទី២គឺ ក្បាប់តូត។ ភាជន៍ដែលយកចេញពីផ្នូរ ជាភាជន៍ពេញ ទោះជា មានបំណែកបាក់បែកខ្លះៗ ហើយបំណែកបាក់ បែកទាំងនោះអាចយកផ្គុំគ្នាចេញជាភាជន៍មានរូប រាងពេញលេញច្បាស់លាស់។

រូបរាងភាជន៍មួយចំនួនអាចកត់សម្គាល់ បានដូចជា៖ ចាន ក្រទិន ចានមានជើង ក្អម ចាន មានជើងទម្រតូច គម្របឆ្នាំង ទ្រនុល (ក្លឹង) ភាជន៍ សម្រាប់ក្មេងលេង និងគ្រាប់លុញ។

៣- តារាងផ្សេងៗ៖

អង្គាំ៖ អង្គាំកែវច្រើនប្រមូលបានពីដីដែល យកទៅវែង។

កងដៃដៃក និងសំរិទ្ធា៖ កងដៃដៃក និងសំរិទ្ធា រកឃើញក្នុងរណ្តៅកំណាយដែរ។

ដៃក៖ ដៃកក៏ប្រទះឃើញក្នុងរណ្តៅកំណាយ ដែរ។

-សំណល់សត្វ

ឆ្អឹងសត្វ រកឃើញនៅគ្រប់ស្រទាប់ដី។ បំណែកឆ្អឹងសត្វ ដូចជា សត្វពាហនៈ ឆ្អឹងត្រី និង ឆ្អឹងអណ្តើក នៅរក្សាបំណែកធំ មធ្យម និងតូច។ ទម្ងន់ឆ្អឹងសរុបគឺ ១០,៧៧០៥គឺឡក្រាម។ បរិមាណ

នៃផ្ទាំងដែលមានតាមស្រទាប់ដីគឺដូចគ្នានឹង
បរិមាណកាដន៍ដែរ។

៥. លទ្ធផលនៃការវិភាគកាលបរិច្ឆេទ

ការធ្វើវិភាគកាលបរិច្ឆេទធ្វើឡើង
ដោយមន្ទីរពិសោធន៍នៅសហរដ្ឋអាមេរិកឈ្មោះ
BETA Analytic Laboratories (US) និងទទួលបាន
ថវិកាឧបត្ថម្ភពីសាកលវិទ្យាល័យជាតិសិង្ហបុរី
(National University of Singapore) ។ កាលបរិច្ឆេទ
បង្ហាញច្បាស់គឺស្ថិតក្នុងសតវត្សទី១ និងទី២ មុន
គ្រិស្តសករាជ។ សម័យកាលរបស់ហ្វូណន គិតចាប់

ពីសតវត្សទី១នៃគ្រិស្តសករាជ ប៉ុន្តែ ផ្លូវនិងស្រទាប់
រហូតដល់ដែលជាតិកាដន៍នៃការរស់នៅរបស់មនុស្ស
នៅអង្គរឬរី មានចាប់តាំងពីចុងសហស្សវត្សទី១។
កាលបរិច្ឆេទ នៅក្នុងប្រាសាទនិងកាលបរិច្ឆេទក្នុង
ដំណាក់កាលទី២នៃអង្គរឬរី ពោលគឺចាប់ពី សត
វត្សទី១មុនគ្រិស្តសករាជ ដល់សតវត្សទី៣ នៃ
គ្រិស្តសករាជ។ ផ្លូវដែលរកឃើញនៅទីតាំងកំណាយ
អាចមានអាយុកាលចាស់ជាងស្រទាប់ទី៣ និងទី២
(សតវត្សទី១ និងទី២មុនគ្រិស្តសករាជ) ប្រសិនបើ
គេ មិនដឹកដឹកបំណុលនៅសម័យក្រោយស្រទាប់ដី
ទាំងពីរ។

Sample Data	Measured Radiocarbon Age	13C/12C Ratio	Conventional Radiocarbon Age(*)
Beta – 192618 SAMPLE: PB01 (Layer 3) ANALYSIS: AMS-Standard delivery MATERIAL/PRETREATMENT: (charred material): acid/alkali/acid 2 SIGMA CALIBRATION: Cal BC 340 to 320 (Cal BP 2290 to 2270) and Cal BC 210 to 40 (Cal BP 2160 to 1990)	2160+/-40 BP	-27.9 ‰	2110+/-40 BP
Beta – 192619 SAMPLE: PB02 (Layer 4) ANALYSIS: AMS-Standard delivery MATERIAL/PRETREATMENT: (charred material): acid/alkali/acid 2 SIGMA CALIBRATION: Cal BC 160 to 50 (Cal BP 2120 to 1900)	2080+/-40 BP	-27.2 ‰	2040+/-40 BP
Beta – 192620 SAMPLE: PB03 (Layer 4, Depth: 100-110 cm) ANALYSIS: AMS-Standard delivery MATERIAL/PRETREATMENT: (charred material): acid/alkali/acid 2 SIGMA CALIBRATION: Cal BC 350 to 310 (Cal BP 2300 to 2260) and Cal BC 210 to 40 (Cal BP 2160 to 1990)	2160+/-40 BP	-27.5 ‰	2120+/-40 BP

តារាងវិភាគអាយុកាលជូង (C14) វិភាគនៅ the BETA Analytic Laboratories (US) សហរដ្ឋអាមេរិក
ឧបត្ថម្ភថវិកាវិភាគដោយសាកលវិទ្យាល័យសិង្ហបុរី (National University of Singapore)



រូបលេខ១១១៖ កូនឆ្នាំង និងជើងពានរកឃើញនៅរណ្តៅផ្លូវ



រូបលេខ១១២៖ អង្កាព័ណទឹកក្រូចរកឃើញជាមួយផ្លូវ



រូបលេខ១១៣៖ កងដែសំរិទ្ធ



រូបលេខ១១៤៖ ទ្រនុល (ក្លីង) ជាឧបករណ៍ផលិតក្នុង



រូបលេខ១១៥៖ គ្រាប់លុញរកឃើញក្នុងរណ្តៅកំណាយ

សន្និដ្ឋាន

កំណាយនៅភ្នំបូរីបានបន្ថែមការយល់ដឹង ពីការរស់នៅលើស្ថានីយ និងរចនាសម្ព័ន្ធរស់នៅធំ ទូលាយនៅក្នុងតំបន់។ ទិន្នន័យបានពីផ្លូវ និងវត្ត សិល្បៈរកឃើញជាវិភាគទានមួយដើម្បីយល់ដឹង ឱ្យគាន់តែទូលំទូលាយពីជីវិតក្នុងអតីតកាលក្នុង តំបន់។

មានដំណាក់កាលចំនួនពីរសម័យកាល នៅភ្នំបូរី។ ដំណាក់កាលទី១បង្ហាញនៅស្រទាប់ដីទី ៥ គឺស្រទាប់ផ្លូវ កំប៉ុន្តែ កាលបរិច្ឆេទផ្លូវ មិនទាន់ធ្វើ វិភាគនៅឡើយ។ ដំណាក់កាលទី២បង្ហាញនៅ ស្រទាប់ទី៣ និងទី៤ ក្នុងសតវត្សទី១ និងទី២ មុន គ្រិស្តសករាជ។

ស្រទាប់ដី និងកម្រាស់យ៉ាងក្រាស់របស់វត្ត សិល្បៈនៅស្រទាប់នេះបង្ហាញពីការរស់នៅយ៉ាង ច្រើននៅក្នុងសម័យកាលនោះ។

កុលាលភាជន៍ជាសមាសភាពច្រើនជាងគេ បំផុតក្នុងចំណោមវត្តសិល្បៈទាំងអស់ មានទម្ងន់ ១១៨៦,០៩គីឡូក្រាម យកចេញពីរណ្តៅកំណាយ និងរណ្តៅពង្រីកមួយទំហំសរុប ៨ម^២។ ដង់ស៊ីតេ កុលាលភាជន៍ខ្ពស់បែបនេះអាចបកស្រាយបានថា តំបន់នេះ និងតំបន់ជិតខាងជាកន្លែងផលិត កុលាលភាជន៍ក្នុងកំឡុងសតវត្សទី១ ទី២មុន គ្រិស្តសករាជ។ ការសិក្សាពីប្រភពនិងជួយឱ្យ កំណត់បានថា តើបើកុលាលភាជន៍ផលិតក្នុង តំបន់ឬនាំចូលពីក្រៅ។ វត្តមានទ្រទុល (ក្លើង) គឺជ

សម្មតិកម្មមួយបញ្ជាក់ពីការលទ្ធភាពផលិតកម្ម កុលាលភាជន៍ក្នុងតំបន់ភ្នំបូរីនេះដែរ។ ចំណែកឯ ប្រភពដីស្នូលកម្រកធ្វើភាជន៍យកមកពីជម្រាលភ្នំ និងដីទំនាបក្បែរភ្នំ។ ដីពំណាសដែលគេយកប្រើជាដី រលោង (slip) ក៏ប្រទេះឃើញក្នុងរណ្តៅកំណាយ។ បឹងព័ទ្ធជុំវិញភ្នំបូរីឈ្មោះទន្លេភ្នំ ប្រហែលជាប្រភេទ បឹងក្រចកសេះ។ បច្ចុប្បន្ននេះ ទន្លេភ្នំមានតួនាទីជា ផ្លូវទឹកសម្រាប់ធ្វើគមនាគមន៍ភ្ជាប់ទៅអង្គរវបូរី និង ព្រែកជីកខ្លះទៀតតាមរយៈព្រែកជីកមួយ។ ទន្លេភ្នំ ជាជំរកសត្វ រូបសាស្ត្រធម្មជាតិផ្សេងៗ ព្រមទាំងជា ប្រភពទឹកប្រើប្រាស់របស់ប្រជាជននៅភ្នំបូរី។

ផលិតកម្មកុលាលភាជន៍នៅភ្នំបូរីអាច ផលិតសម្រាប់ផ្គត់ផ្គង់ការប្រើប្រាស់នៅក្រុង អង្គរវបូរី។ ទោះបី ក្រុងអង្គរវបូរីមិនទាន់គេស្គាល់ថា ជា រាជធានីនៅសតវត្សទី១ ទី២មុនគ្រិស្តសករាជ អង្គរវបូរីនៅតែជាមជ្ឈមណ្ឌលនយោបាយសំខាន់ មួយ។ ប្រសិនបើកុលាលភាជន៍ និងវត្តសិល្បៈ ផ្សេងទៀតដែលប្រមូលបាន ផលិតនៅកន្លែងរស់ នៅមួយ ដូចជានៅភ្នំបូរី វត្តសិល្បៈទាំងនោះងាយ ស្រួលដឹកជញ្ជូនទៅអង្គរវបូរី។ ជាងនេះទៀត ប្រហែលជា ភ្នំបូរីមានអុសដុតភាជន៍ ដែលជាកត្តា មួយចាំបាច់ចំពោះផលិតកម្មកុលាលភាជន៍។ មជ្ឈមណ្ឌលផលិតកុលាលភាជន៍នៅតំបន់ជិត ខាងដូចជានៅភ្នំបូរីអាចទាញយកផលចំណេញ បានច្រើនជាង ព្រោះផលិតផលដែលមិនទាន់

សម្រេច មិនចាំបាច់ដឹកពីកន្លែងដទៃទេ។ ផលិតផល
សម្រេចចុងក្រោយទើបត្រូវបានដឹកជញ្ជូន ដើម្បីឱ្យ
បានផលចំណេញច្រើន។

ទំនាក់ទំនងអង្គរឬរ៉ែនិងភ្នំបូរីបង្ហាញយ៉ាង
ច្បាស់តាមរយៈកុលាលភាជន៍មានក្នុងស្រទាប់
មនុស្សរស់នៅ និងក្នុងផ្ទះរាប់សព្វ។ ភ្នំបូរីប្រហែល
ជាមជ្ឈមណ្ឌលផលិតកុលាលភាជន៍ ឬជា
មជ្ឈមណ្ឌលកសិកម្ម និងនេសាទ។

ភ្នំបូរីទោះជាមានវប្បធម៌ដំបូងៗជាទីចាប់
អារម្មណ៍ និងសំណល់ប្រាសាទធ្វើពីឥដ្ឋ ប៉ុន្តែមិន
មែនជាទីតាំងលំនៅដ្ឋានក្រុង មានកំពែងព័ទ្ធជុំវិញ

ដូចអង្គរឬរ៉ែនោះទេ។ ទោះយ៉ាងណាក៏តំបន់ទាំង
ពីរមានទំនាក់ទំនងគ្នាទាំងនយោបាយ និងសេដ្ឋកិច្ច
យ៉ាងរឹងមាំ ដែលតំបន់ភ្នំបូរីជាតំបន់រណបមួយឱ្យ
ក្រុងអង្គរឬរ៉ែ។

កាសិក្សាស្រាវជ្រាវជាលើកដំបូង ជួយផ្តល់
ព័ត៌មានពីកាលបរិច្ឆេទ ការតាំងទីលំនៅ សេដ្ឋកិច្ច
ពិធីសាសនា និង វត្ថុសិល្បៈវប្បធម៌នៅភ្នំបូរី និង
ទំនាក់ទំនងជាមួយអង្គរឬរ៉ែចាប់ពីចុងសហស្សវត្សរ៍
ទី១មុនគ្រិស្តសករាជរហូតមក។

ឯកសារយោង

- Dobby, E. H. G. (for brackish water limit, p. 302)
1960 *Southeast Asia* (7th ed.). University of London Press, London.
- Dobby, E. H. G. (for old/new delta, pp. 190-191)
1961 *Monsoon Asia*. University of London Press, London.
- Fox, Jeff and Ledgerwood, Judy
1999 Dry-Season Flood-Recession Rice in the Mekong Delta: Two Thousand Years of Sustainable Agriculture? *The Journal of Archaeology for Asia and the Pacific* 38 (1), pp. 37-50.
- Ministry of Planning, National Institute of Statistic
1999 General Census of the Population in Cambodia in 1998.
- Stark, Miriam T, P. Bion Griffin, Chuch Pheourn, Judy Ledgerwood, Michael Dega, Carol Mortland, Nancy Dowling, James M. Bayman, Bong Sovath, Tea Van, Chhan Chamroeun, and Kyle Latinis
1999 Result of the 195-1996 Archaeological Field Investigations at Angor Borei, Cambodia. *The Journal of Archaeology for Asia and the Pacific* 38 (1), pp. 7-36.
- Stark, Miriam T, P. Bion Griffin, Chuch Pheourn
2000 Report on the 1999 Field Season
- Stark, Miriam T
2004 OSL and Radiocarbon Dating of a Pre-Angkorian Canal in the Mekong Delta, Southern Cambodia. *The Journal of Archaeological Science* 31.